

॥ ఓం నమో వేంకటేశాయ ॥

20.06.2023 మంగళవారము (158వ రోజు)

గ రు డ పు రో ణం

॥ శ్రీ గణపతి ప్రార్థన ॥

మాతామహామహాశైలం మహాస్తదపి తామహం ।

కారణం జగతాం వందే కంఠాదుపరి వారణమ్ ।

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఆంధ్రగంటి సత్యకిషోర్ శాస్త్రి గారిచే ప్రారంభం

సుదర్శన స్తుతి:

ధ్యాయేత్సుదర్శనం దేవం హృది పద్మే2మలే శుభే ।

శక్చక్రగదాపద్మధరం సామ్యం కిరీటినమ్ ॥ 34-04 ॥

ఆవాహ్య మణ్డలే దేవం పూర్వోక్తవిధినా హర ।

పూజయేద్గన్ధపుష్పాద్యైరుపచారైర్మహేశ్వర ॥ 34-05 ॥

పూజయిత్వా జపేన్మన్త్రం శతమష్టోత్తరం నరః ।

ఏవం యః కురుతే రుద్ర చక్రస్యార్చనముత్తమమ్ ॥ 34-06 ॥

సర్వరోగవినిర్ముక్తో విష్ణులోకం సమాప్నుయాత్ ।
ఏతత్ స్తోత్రం జపేత్పశ్చాత్సర్వవ్యాధివినాశనమ్ ॥ 34-07 ॥

నమః సుదర్శనాయైవ సహస్రాదిత్యవర్చసే ।
జ్వాలాలాప్రదీప్తాయ సహస్రారాయ చక్షుషే ॥ 34-08 ॥

సర్వదుష్టవినాశాయ సర్వపాతకమర్దినే ।
సుచక్రాయ విచక్రాయ సర్వమస్త్రవిభేదినే ॥ 34-09 ॥

ప్రసవిత్రే జగద్ధాత్రే జగద్విధ్వంసినే నమః ।
పాలనార్థాయ లోకానాం దుష్టాసురవినాశినే ॥ 34-10 ॥

ఉగ్రాయ చైవ సౌమ్యాయ చణ్డాయ చ నమోనమః ।
నమశ్చక్షుః స్వరూపాయ సంసారభయభేదినే ॥ 34-11 ॥

మాయాపజ్జరభేత్రే చ శివాయ చ నమోనమః ।
గ్రహాతిగ్రహరూపాయ గ్రహాణాం పతయే నమః ॥ 34-12 ॥

కాలాయ మృత్యవే చైవ భీమాయ చ నమోనమః ।
భక్తానుగ్రహదాత్రే చ భక్తగోష్ఠే నమోనమః ॥ 34-13 ॥

విష్ణురూపాయ శాంతాయ చాయుధానాం ధరాయ చ ।
విష్ణుశస్త్రాయ చక్రాయ నమో భూయో నమోనమః ॥ 34-14 ॥

ఇతి స్తోత్రం మహాపుణ్యం చక్రస్య తవ కీర్తితమ్ ।
యః పఠేత్పరయా భక్త్యా విష్ణులోకం స గచ్ఛతి ॥ 34-15 ॥

చక్రపూజావిధిం యశ్చ పఠేద్రుద్ర జితేన్ద్రియః ।
స పాపం భస్మసాత్కృత్వా విష్ణులోకాయ కల్పతే ॥ 34-16 ॥

॥ ఇతి శ్రీగారుడే మహాపురాణే త్రయస్త్రింశో2ధ్యాయః ॥

శ్రీహయగ్రీవస్తుతిః

ఓం నమో హయశిరసే విద్యాధ్యక్షాయ వై నమః ।
నమో విద్యాస్వరూపాయ విద్యాదాత్రే నమోనమః ॥ 34-59 ॥

నమః శాంతాయ దేవాయ త్రిగుణాయాత్మనే నమః ।
సురాసురనిహన్త్రే చ సర్వదుష్టవినాశినే ॥ 34-60 ॥

సర్వలోకాధిపతయే బ్రహ్మరూపాయ వై నమః ।

నమశ్చేశ్వరవంద్యాయ శ్శుచక్రధారయ చ ॥

॥ 34-61 ॥

నమ ఆద్యాయ దాంతాయ సర్వసత్త్వహితాయ చ ।

త్రిగుణాయాగుణాయైవ బ్రహ్మవిష్ణుస్వరూపిణే ।

కర్త్రే హర్త్రే సురేశాయ సర్వగాయ నమో నమః ॥

॥ 34-62 ॥

శ్రీవాసుదేవస్తుతి:

ఓం నమో వాసుదేవాయ నమః సకర్షణాయ చ ॥

ప్రద్యుమ్నాయాదిదేవాయానిరుద్ధాయ నమోనమః ।

నమో నారాయణాయైవ నరాణాం పతయే నమః ॥

నరపూజ్యాయ కీర్త్యాయ స్తుత్యాయ వరదాయ చ ।

అనాదినిధనాయైవ పురాణాయ నమోనమః ॥

సృష్టిసంహారకర్త్రే చ బ్రహ్మణః పతయే నమః ।

నమో వై వేదవేద్యాయ శజ్ఞచక్రధరాయ చ ॥

కలికల్మషనాశాయ చ సురేశాయ నమోనమః ।

సంసారవృక్షచ్ఛేత్రే చ మాయాభేత్రే నమోనమః ॥

బహురూపాయ తీర్థాయ త్రిగుణాయ నమోనమః ।

బ్రహ్మవిష్ణువీశరూపయ మోక్షదాయ నమోనమః ॥

మోక్షద్వారాయ ధర్మాయ నిర్వాణాయ నమోనమః ।

సర్వకామప్రదాయైవ పరబ్రహ్మస్వరూపిణే ॥

సంసారసాగరే ఘోరే నిమగ్నం మాం సముద్ధర ।

త్వదన్యో నాస్తి దేవేశ నాస్తి త్రాతా జగత్ప్రభో ॥

త్వామేవ సర్వగం విష్ణుం గతో2హం శరణం తతః ।

జ్ఞానదీప్రదానేన తమోముక్తం ప్రకాశయ ।

ఏవముక్తం శంకరాయ వైష్ణవం పంజరం మహాత్ ।
పురా రక్షార్థమీశాన్యాః కాత్యాయన్యా వృషధ్వజ ॥ 13-12 ॥

నాశాయామాస సా యేన చామరం మహిషాసురం ।
దానవం రక్తబీజం చ అన్యాంశ్చ సురకంటకాన్ ।
ఏతజ్జపన్నరో భక్త్యా శత్రూన్విజయతే సదా ॥ 13-13 ॥

ఇతి శ్రీగారుడే మహాపురాణే విష్ణుపంజరస్తోత్రం నామ త్రయోదశో2ధ్యాయః

విష్ణుసహస్రనామస్తోత్రమ్

అథ,శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

అన్నప్రదో2న్నరూపీ చ హ్యాన్నాదో2న్నప్రవర్తకః ।
ధూమకృద్ధూమరూపశ్చ దేవకీపుత్ర ఉత్తమః ॥ 15-141 ॥

దేవక్యానందనో నందో రోహిణ్యాః ప్రియ ఏవ చ ।
వసుదేవప్రియశ్చైవ వసుదేవసుతస్తథా ॥ 15-142 ॥

దుందుభిర్హాసరూపశ్చ పుష్పహాసస్తథైవ చ ।
అట్టహాసప్రియశ్చైవ సర్వాధ్యక్షః క్షరో2క్షరః ॥ 15-143 ॥

అచ్యుతశ్చైవ సత్యేశః సత్యాయాశ్చ ప్రియో వరః ।
రుక్మిణ్యాశ్చ పతిశ్చైవ రుక్మిణ్యా వల్లభస్తథా ॥ 15-144 ॥

గోపీనాం వల్లభశ్చైవ పుణ్యశ్లోకశ్చ విశ్రుతః ।
వృషాకపిర్యమో గుహెల్యా మజ్జలశ్చ బుధస్తథా ॥ 15-145 ॥

రాహుః కేతుర్గ్రహేణ గ్రాహేణ గజేంద్రముఖమేలకః ।
గ్రాహస్య వినిహంతా చ గ్రామీ రక్షకస్తథా ॥ 15-146 ॥

కిన్నరశ్చైవ సిద్ధశ్చ ఛందః స్వచ్ఛంద ఏవ చ ।
విశ్వరూపో విశాలాక్షో దైత్యసూదన ఏవ చ ॥ 15-147 ॥

అనంతరూపో భూతస్థో దేవదానవసంస్థితః ।
సుషుప్తిస్థః సుషుప్తిశ్చ స్థానం స్థానాంత ఏవ చ ॥ 15-148 ॥

॥ శ్రీ గీతాస్తోత్రం ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, శ్రద్ధాత్రయ విభాగయోగే, సప్తదశాధ్యాయే, శ్లోకాః ॥

యజ్ఞస్తపస్తథా దానం తేషాం భేదమిమం శృణు ॥ 17-07 ॥

ఆయుస్సత్త్వబలారోగ్యసుఖప్రీతివివర్ధనాః ।

రస్యాస్నిగ్ధాస్పిరా హృద్యాః ఆహారాస్సాత్త్వికప్రియాః ॥ 17-08 ॥

కట్వమ్లలవణాత్యుష్ణతీక్ష్ణరూక్షవిదాహినః ।

ఆహారా రాజసస్యేష్టా దుఃఖశోకామయప్రదాః ॥ 17-09 ॥

యాతయామం గతరసం పూతి పర్యుషితం చ యత్ ।

ఉచ్ఛిష్టమపి చామేధ్యం భోజనం తామసప్రియం ॥ 17-10 ॥

అఫలాకాంక్షిభిర్యజ్ఞః విధిద్భ్రష్టో య ఇజ్యతే ।

యష్టవ్యమేవేతి మనః సమాధాయ స సాత్త్వికః ॥ 17-11 ॥

అభిసంధాయ తు ఫలం దంభార్థమపి చైవ యత్ ।

ఇజ్యతే భరతశ్రేష్ఠ తం యజ్ఞం విద్ధి రాజసం ॥ 17-12 ॥

విధిహీనమసృష్టాన్నం మంత్రహీనమదక్షిణం ।

శ్రద్ధావిరహితం యజ్ఞం తామసం పరిచక్షతే ॥ 17-13 ॥

దేవద్విజగురుప్రాజ్ఞపూజనం శౌచమార్జవం ।

బ్రహ్మచర్యమహింసా చ శారీరం తప ఉచ్యతే ॥ 17-14 ॥

అనుద్వేగకరం వాక్యం సత్యం ప్రియహితం చ యత్ ।

స్వాధ్యాయాభ్యసనం చైవ వాఙ్మయం తప ఉచ్యతే ॥ 17-15 ॥

మనః ప్రసాదస్సామ్యత్వం మౌనమాత్రవినిగ్రహః ।

భావసంశుద్ధిరిత్యేతత్ తపో మానసముచ్యతే ॥ 17-16 ॥

శ్రద్ధయా పరయా తప్తం తపస్తత్త్రివిధం నరైః ।

అఫలాకాంక్షిభిర్ముక్తైః సాత్త్వికం పరిచక్షతే ॥ 17-17 ॥

సత్కారమానపూజార్థం తపో దంభేన చైవ యత్ ।

క్రియతే తదిహ ప్రోక్తం రాజసం చలమద్రువం ॥ 17-18 ॥

మూఢగ్రాహేణాత్మనో యత్ పీడయా క్రియతే తపః ।

పరస్యోత్పాదనార్థం వా తత్తామసముదాహృతం ॥ 17-19 ॥

దాతవ్యమితి యద్దానం దీయతే_నుపకారిణే ।
దేశే కాలే చ పాత్రే చ తద్దానం సాత్త్వికం స్మృతం ॥ 17-20 ॥

యత్తు ప్రత్యుపకారార్థం ఫలముద్దిశ్య వా పునః ।
దీయతే చ పరిక్లిష్టం తద్దానం రాజసం స్మృతం ॥ 17-21 ॥

అదేశకాలే యద్దానమ్ అపాత్రేభ్యశ్చ దీయతే ।
అసత్కృతమవజ్ఞాతం తత్తామసముదాహృతం ॥ 17-22 ॥

ఓంతత్సదితి నిర్దేశః బ్రహ్మణస్త్రీవిధస్సృతః ।
బ్రాహ్మణాస్తేన వేదాశ్చ యజ్ఞాశ్చ విహితాః పురా ॥ 17-23 ॥

తస్మాదోమిత్యుదాహృత్య యజ్ఞదానతపఃక్రియాః ।
ప్రవర్తంతే విధానోక్తాః సతతం బ్రహ్మవాదినాం ॥ 17-24 ॥

తదిత్యనభిసంధాయ ఫలం యజ్ఞతపఃక్రియాః ।
దానక్రియాశ్చ వివిధాః క్రియంతే మోక్షకాంక్షిభిః ॥ 17-25 ॥

సద్భావే సాధుభావే చ సదిత్యేతత్ప్రయుజ్యతే ।
ప్రశస్తే కర్మణి తథా సచ్ఛబ్దః పార్థ యుజ్యతే ॥ 17-26 ॥

యజ్ఞే తపసి దానే చ స్థితిస్సదితి చోచ్యతే ।
కర్మ చైవ తదర్థీయం సదిత్యేవాభిధీయతే ॥ 17-27 ॥

అశ్రద్ధయా హుతం దత్తం తపస్తప్తం కృతం చ యత్ ।
అసదిత్యుచ్యతే పార్థ న చ తత్రేత్య నో ఇహ ॥ 17-28 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, శ్రద్ధాత్రయ విభాగయోగే, సప్తదశాధ్యాయే, శ్లోకాః ॥

- ॥ అథ క్షణిక ప్రార్థనా ॥
యత్ర యోగేశ్వరః కృష్ణః యత్ర పార్థో ధనుర్ధరః ।
తత్ర శ్రీర్విజయో భూతిః ధ్రువానీతిర్మతిర్మమ ॥
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తు తే ॥
- ॥ అథ భగవత్పుమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥
- ॥ అథ లోకక్షేమ ప్రార్థనా ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥
- ॥ అథ మంగళమ్ ॥
శ్రియః కాంతాయ కల్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ।